

నీ వర్తమానాన్ని జీర్ణం చేసికో

ఖాళీ బక్కెట్లోనుండి తృప్తిగాన్నవాని దప్పికను తీర్చడానికి నీళ్లు యివ్వలేవు. ప్రసంగాన్ని సిద్ధపరచే విధానంలోని అయిదు మెట్లుగుండా వెళ్లాకా, నీవు సందేశాన్ని అందించడానికి సిద్ధపడియున్నట్లు నీవు తలంచవచ్చు. వాస్తవంగా చెప్పాలంటే, నీవు యంతకముందున్న దానికంటే యిప్పుడు శ్రేష్ఠంగా సిద్ధపడియున్నావు. ఏదియెలాగున్నా, నీవు బావిని మాత్రమే త్రవ్వి, నీళ్లు లభ్యమయ్యేది కనుగొని, బావిలోనుండి నీళ్లను చేదుకునే సామాగ్రిని నిర్మించుకున్నావు. ఇప్పుడు, నీవు నీ సొంత బక్కెట్ను నింపుకోవాలి.

నీ వర్తమానం నీలో ఒక భాగంగా మారిపోవాలి. దాన్ని నీవు జీర్ణం చేసికోవాలి. మన విధానానికి యిది ఆరవ ప్రాముఖ్యమైన మెట్టును కలుపుతోంది. తీసికొనవలసిన మెట్లను (అంచెలను) గుర్తు చేసికో:

- ఉద్దేశాన్ని (తలంపును) తెచ్చుకొనడం
- తలంపును క్రమబద్ధంగా ఉంచుకో
- నీ తలంపును పరిశోధించు
- నీ పరిశోధనను ఆర్గనైజ్ చేయడం
- నీ వర్తమానాన్ని కాంతివంతంగా చేయడం
- నీ వర్తమానాన్ని జీర్ణంచేసికొనడం

అది నీవు గ్రహించావో లేదోగాని, నీవు నీ వర్తమానము విడదీయబడలేకుంటాయ్. నీవు దానిలో మునిగిపోవాలి, దానిని పూర్తిగా త్రాగివేయాలి, దానితో నింపబడాలి. దానితో కప్పబడాలి; దానిలో పొర్లాలి; దానిమైకంతో ఉండి పోవాలి, దానిని గూర్చి ఉత్సాహ భరితుడవై యుండాలి.

ప్రకటన10లో బలిష్ఠుడైన యొక దేవదూత చేతిలో చిన్నపుస్తకం ఉన్నట్లు యోహాను చూచాడు. ఆదూత చేతిలోనుండి ఆ చిన్న పుస్తకాన్ని తీసికోమని పరలోకం నుండి యొక శబ్దం యోహానుకు తెలిపింది. ఆ పుస్తకం తీసికొనే సమయంలో “దానితీసికొని తినివేయుము, అది నీకడుపునకుచేదగును గాని నీ నోటికి తేనెవలె మధురముగా ఉండునని” ఆ దూత యోహానుకు తెలియజేశాడు (9 వ.). ఆ దర్శనం వర్ణించుతున్నది (1) సువార్త ప్రకటన యొక్క తియ్యటి చేదుతనం. క్రీస్తు సువార్తకు వర్తమానికుడైయుండి సేవచేసేదానికంటే తియ్యటి

భాగ్యమేదీలేదు. మరోవైపు, అది కొన్ని సమయాల్లో ఒంటరి వ్యాపారమైయుండి చేదైన రుచిగా మారుతుంది. వర్తమానం తరచుగా అపార్థం చేసికోబడుతోంది. మరియు కొన్నిసార్లు నిరాకరింపబడుతుంది. త్వరలోనే అనేకమంది సువార్తకులు ఈ పాఠాన్ని నేర్చుకుంటారు; ఈ లేఖనం వేరొకదానిని మనం నేర్చుకోగోరుతున్నాం: ఈ దర్శనం ఉదహరించేదేమంటే (2) నీవు నీ వర్తమానాన్ని జీర్ణం చేసికోవాలి - అనేది.

కొన్ని చిన్న టెక్నిక్లను వాడు

వర్తమానాన్ని జీర్ణంచేసికొనడంలో వాడే రెండు చిన్న టెక్నిక్లను మనం చూడక ముందు, ఈ సత్యాన్ని విస్మరింపకుండ మనం నిశ్చయత కలిగియుండాల్సింది. నీ వర్తమానాన్ని జీర్ణించు కొనడానికి (1) సమయం, (2) ఏకాగ్రత కావలసివస్తుంది సుమీ. కొన్నిసార్లు, శనివారాన, నేను ఒంటరిగా వెళ్లి సెలవు ఒడ్డున కూర్చుండి, నేను ఏకాగ్రత కలిగియుండేలా పాఠాన్ని నీళ్లయొక్క ధ్వని తక్కిన ప్రపంచాన్ని నన్ను వేరుచేసేలా చూస్తాను. మరుసటి దినాన నేను సంఘంతో పంచుకోబోయే ఆలోచనలలో మునిగిపోతాను. ఆదివారం ఉదయం పెందలకడలేచి నా వర్తమానం యొక్క మూలం - దేవునితో సమయాన్ని గడపుతూ, నేను అందించబోయే సందేశాన్ని నేను ఆశ్వాదించు కునేలా జాగ్రత్తపడతాను.

నీ వర్తమానాన్ని నీవు జీర్ణించుకొనడానికిగాను యిక్కడ యివ్వబడ్డ కొన్ని అంచెలను నీవు అనుసరించవచ్చు:

మొదటిది, నీ అవుట్లైన్లు (outline) “కీలకమైన మాటల” అవుట్లైనుగా కుదించు. నీ మెయిన్ పాయింట్స్లోను సెకండరీ పాయింట్స్లోను ప్రాతినిధ్యమిచ్చి ఆలోచన అంతటినీ జ్ఞాపకం చేసే ఒక్క మాటను కనుగొనడంవలన నీవు దీన్ని చేయగలవు. ఉదాహరణకు, నీ పాఠం అవుట్లైన్ ఈ విధంగా కనబడవచ్చు:

- I. బాప్తిస్మమనగా నేమి?
- II. బాప్తిస్మం ఎవరు పొందాలి?
- III. ఒకడు బాప్తిస్మం ఎప్పుడు పొందాలి?
- IV. ఒకడు బాప్తిస్మం ఎందుకు పొందాలి?

నీ అవుట్లైన్లు ఎఫెక్టివ్ గా యిలా నీవు కుదించుకోవచ్చు:

- I. ఏమి?
- II. ఎవరు?
- III. ఎప్పుడు?
- IV. ఎందుకు?

నీవు మాట్లాడే సమయంలో నీకు నోట్సు కావలసివస్తే, ఈ క్లుప్తమైన “కీలకపు మాట” అవుట్లైన్ సరిపోయేదైయుండాల్సింది. నీ బైబిల్లో ఎక్కడో దాన్ని ఉంచుకోవచ్చు.

రెండవది, కంఠస్థంచేయే లేదా ఒకదానివెంట ఒకటి వచ్చేలా మానసికమైన పటాలను

ఏర్పరచుకో. కొంతమంది సువార్తికులే కేవలం అవుట్‌లైనును మాత్రమేగాక, వారి సందేశం యొక్క చేతి ప్రతులన్నిటిలో కంఠస్థంచేయడంలో సామర్థ్యం కలిగియుంటారు. ఇతరులు తగిన విషయక్రమంలో వారి సందేశముల యొక్క పటాలను ఏర్పరచుకొనడంలో నిపుణులైయుంటారు. పైచూపబడిన మనశాంపిల్ (sample)-అవుట్‌లైన్లో “బాప్తిస్మమనగానేమి?” అని కంఠస్థం చేయడానికి మారుగా జనులు “బాప్తిస్మం” అని పొందే విధానాలన్నిటిని మానసిక పటాలను మాత్రమే ఏర్పరచుకొని, బైబిలు వర్ణించిన బాప్తిస్మాన్ని వివరించడంతో ముగిస్తారు. సందేశాన్ని అందించడంలో, తమ మనస్సులో సిద్ధంచేసికొన్న పటాలను వారు వివరిస్తారు. రెండు, మూడు, నాలుగు పాయింట్లకొరకు, ఎవరు బాప్తిస్మం పొందాలి, విశ్వాస విధానంలో ఏ సమయమప్పుడు బాప్తిస్మంపొందాలి, బాప్తిస్మంలో బైబిలు ఉద్దేశమేమి అనేవి వివరించడానికి మానసికమైన పటాలను సిద్ధం చేసికొంటారు.

సందేశంలో వినియోగించే లేఖన భాగాలను జీర్ణించుకొనడంలో కూడా యిదే నిజమైయుంటుంది. నీవు (1) కంఠస్థం చేయడాన్నిగాని (2) పటాలను చిత్రించు కొనడం గాని ఉపయోగించవచ్చు. సందేశంలోని లేఖన భాగాలను మానసికమైన పటాలుగా చేసికొని నీ సొంతమాటల్లో వాటిని పెట్టడమే పిక్చరింగ్ అంటే. కొన్నిసార్లు ఎక్కువ పాఠ్యం గా ఉండాలనుకుంటే, ఒత్తిపలకడానికి లేఖన భాగాలను నీవే చదువవచ్చు లేదా శ్రోతల్లో ఎవరో ఒకని చదువమని అడుగవచ్చు.

నీ హృదయాన్ని సిద్ధపరచుకో

గత పాఠంలో మనం నేర్చుకున్నట్లు, ప్రీచింగ్ వెనుక ఉండే ఉద్దేశం ఎల్లవేళలా పవిత్రమైనదైయుండాలి. వర్తమానంతోపాటు అంతరంగ పురుషుడు సహా సిద్ధపరచబడాలి. “నోటపడునది మనుష్యుని అపవిత్రపరచదు గాని నోటనుండి వచ్చునదే మనుష్యుని అపవిత్రపరచును” (మత్తయి 15:11) “(హృదయమందు నిండియుండు దానిని బట్టి నోరు మాటలాడును గదా” (మత్తయి 12:34b) అని మనం చదువుతాం.

హృదయపు సిద్ధపాటు అనేది కేవలం మనం ప్రసంగించడానికి సిద్ధపడినప్పుడు జరిగే ఒక సమయపు సంఘటన మాత్రమే కాదు. అది ఎడతెగకుండా జరిగే విధానం. జీవితానికి అనేకమైన మరు మార్గాలుంటాయే, వాడు అక్కడ ఉన్నట్లు మనము ఎరుగకుండగనే అపవాది తన కార్యాలను జరిగించి మన జీవితాలను పాడుచేయగలడు. నీవు ప్రకటించడానికి సిద్ధపడిన ప్రతిసమయంలో నీ హృదయాన్ని పరీక్షించుకో నీ తలంపులలోని ఉద్దేశాన్ని నీవే ప్రశ్నించుకో, ఎందుకంటే నిన్ను నీవే పరీక్షించుకొనకుంటే యితరులు ఆ పని చేయకపోవచ్చు. నీ విషయంలో నీవు కఠినంగా ఉండు. నీ వర్తమానాన్ని మొదటిగా నీకునీవే ప్రకటించుకో. నీవు దాన్ని నేర్చుకొనియుంటే, నీవు దాన్ని యితరులకు ప్రకటింప సిద్ధంగా ఉన్నావు. నీ హృదయంలో అసూయగాని, చేదుతనంగాని లేకుండా తొలగించుకో. నీ వర్తమానం నిన్ను కాపాడుకునేదిగా లేకుండా చూచుకో. అనవసరమైన దృష్టిని నీ మీదికి ఆకర్షించుకోకుండా చూచుకో. దానికి బదులు ప్రభువైన క్రీస్తును పైకెత్తి చూపు.

ముగింపు

నీ వర్తమానాన్ని నీవు అందించకముందు ఒక కడసారి (వస్తువును) మూలపదార్థాన్ని చేర్చాలి. ఈ విధానమంతటిలో దేవుని నడిపింపును వెదకుతూ పొందుతూ ఉన్నావనుకో. ప్రార్థనతోనే నీవు దాన్ని ప్రారంభించియుండాలి, కాని ప్రార్థనతో నీ వర్తమానానికి స్నానం చేయించే సమయం వచ్చింది. ప్రార్థనలో నీ వర్తమానాన్ని దేవుని యొద్దకు పైకెత్తు, కేవలం నీ మానవ ప్రయాసలు ఆయన సందేశానికి మార్గమైయుండి ఆయన నిన్ను ఉపయోగించుకొనేలా వేడుకో. నిన్నూ నీ వర్తమానాన్ని దేవునికి అప్పగించుకో. ఆ వర్తమానం ఎక్కడనుండి వచ్చిందో తిరిగి ఆ మూలానికి దాన్ని కొనిపో. అది నీది కాదు, దేవుని వర్తమానమన్న వాస్తవాన్ని గమనించు. ఆయన లేకుండ నీవు శక్తిహీనుడవని ఎరిగి, ఆయన కృపాసనము ఎదుట నిన్నునీవు తగిలించుకో.

ఇప్పుడు, వెళ్లి ప్రసంగించు!